

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය
අති විශේෂ
இலங்கைச் சனநாயக சோசலிசக் குடியரசு வர்த்தமானப் பத்திரிகை
அதி விசேஷமானது

අංක 1556/23 - 2008 ජූලි 04 වැනි සිකරාදා - 2008.07.04
1556/23 ஆம் இலக்கம் - 2008 ஆம் ஆண்டு யூலை மாதம் 04 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

வட மாகாண, மாகாண சபை

வட மாகாண பதில் ஆளுநரான மொஹான் விஜேவிக்கிரம ஆகிய நான், 1989 ஆம் ஆண்டின் 12 ஆம் இலக்க, மாகாண சபைகள் (இடைநேர் விளைவான ஏற்பாடுகள்) சட்டத்தின் 2 (2) ஆம் பிரிவுடன் சேர்த்து வாசிக்கப்படுகின்ற 1987 ஆம் ஆண்டின் 15 ஆம் இலக்க, பிரதேச சபைகள் சட்டத்தின் 184 (1) (ஊ) ஆம் பிரிவினால் எனக்குரித்தாக்கப்பட்டுள்ள தத்துவங்களின் பயனாக ஆக்கப்படற்பாலதான பிரதேச சபைத் தலைவர், துணைத்தலைவர் மற்றும் உறுப்பினர்களுக்கான கொடுப்பனவுகள் சம்பந்தமான விதிகள் இத்தால் ஆக்கப்படுகின்றன. இவ்விதிகள் 2008.06.01 ஆந் திகதி தொடக்கம் அமுல்படுத்தப்படவேண்டும்.

விதிகள்

1. இவ்விதிகள் பிரதேச சபையின் தலைவர், துணைத் தலைவர், மற்றும் உறுப்பினர்களுக்கு கொடுப்பனவுகளைச் செலுத்துகின்றமை சம்பந்தமான விதிகளென்று அழைக்கப்படும்.

2. பிரதேச சபைகளுக்குத் தெரிவு செய்யப்படுகின்ற தலைவர்களுக்கும் துணைத்தலைவர்களுக்கும் உறுப்பினர்களுக்கும் கீழே குறிப்பிடப்பட்டுள்ள விகிதங்களுக்கு அமைய மாதாந்தக் கொடுப்பனவொன்றைச் செலுத்த முடியும்.

ரூ. ச.

தலைவர்	-	10,000.00
துணைத்தலைவர்	-	6,500.00
உறுப்பினர்	-	5,000.00

உபசரணைக் கொடுப்பனவுகளும் இதில் உள்ளடக்கப்பட்டுள்ளன என்பதைக் கவனத்திற் கொள்ள வேண்டும்.

3. (1) பின்வரும் சந்தர்ப்பங்களில் பிரதேச சபைத் தலைவர், துணைத்தலைவர் அல்லது உறுப்பினர் ஒருவர் குறித்த கொடுப்பனவுகள் சம்பந்தமாக உரிமைகோர முடியாது.

- (i) கொடுப்பனவு செலுத்தப்படுகின்ற மாதத்தில் நடாத்தப்பட்ட சபைக் கூட்டங்கள் மற்றும் செயற்குழுக்கூட்டங்களில் பங்கேற்காமை ;
- (ii) யாதாயினும் கடும் குற்றச்சாட்டொன்றின் பேரில் தடுப்புக்காவலில் அல்லது சிறையில் இருத்தல் ;

(iii) மருத்துவ காரணங்களினாலன்றி சபையின் அங்கீகாரத்துடன் விடுமுறையில் இருத்தல் ;

(iv) 1987 ஆம் ஆண்டின் 15 ஆம் இலக்க, பிரதேச சபைகள் சட்டத்தின் 185 (3) (அ) பிரிவின்கு அமைய பிரதேச சபையின் தலைவரின் அல்லது துணைத் தலைவரின் அல்லது உறுப்பினரின் நடவடிக்கைகளும் பணிகளும் இடைநிறுத்தப்பட்டிருத்தல் ;

எவ்வாறாயினும் தடுப்புக்காவலில் அல்லது சிறையில் அல்லது விடுமுறையிலிருந்து அல்லது சேவை இடைநிறுத்தப்பட்டிருந்த காலப்பகுதியானது, ஏதும் மாதமொன்றின் பகுதியாக இருக்கும் சந்தர்ப்பத்தில் அம்மாதத்தின் எஞ்சிய பகுதிக்கு விகிதாசார அடிப்படையில் கணக்கிட்டுக் கொடுப்பனவுகளைச் செலுத்த முடியும்.

(2) இவ்விதியின் முதலாம் பந்தியின் (1) உப பந்தியில் எவ்வாறு குறிப்பிடப்பட்டுள்ளபோதும் தலைவர், துணைத்தலைவர் அல்லது உறுப்பினர் ஒருவர் கடமைப் பணிகளில் முறையான அங்கீகாரத்துடன் ஈடுபடுகின்ற சந்தர்ப்பம் ஒன்றில் சபைக் கூட்டத்துக்கு அல்லது செயற்குழுக் கூட்டத்தில் பங்கேற்காததன் காரணமாக அவரின் கொடுப்பனவுகள் இரத்துச் செய்யப்படக்கூடாது.

மொஹான் விஜேவிக்ரம,
பதில் ஆளுநர்,
வட மாகாணம்.

ஆளுநர் செயலகம்,
திருகோணமலை,
2008, யூன் 30.